

'सेव द डॉक्टर्स अभियान' शुरू

नई दिल्ली। इंडियन मेडिकल एसोसिएशन एवं एसोसिएशन ऑफ हेल्थकेयर प्रोवाइडर्स इंडिया ने सोमवार को संयुक्त रूप से सेव द डॉक्टर्स अभियान शुरू किया। यह अभियान अंडर ग्रेजुएट एवं पोस्ट ग्रेजुएट प्रोग्राम में सीटों की संख्या बराबर करने की मांग के लिए चलाया गया है। मेडिकल के छात्र गावों में उनकी पोस्टिंग को उनके प्रशिक्षण का एक हिस्सा बनाए जाने एवं पोस्ट ग्रेजुएट प्रोग्राम में सीटें बढ़ाए जाने की मांग कर रहे हैं। पूरे देश भर से लगभग 2-3 लाख डॉक्टरों के जुड़ने का अनुमान है। आईएमए के महासचिव डॉ. नरेंद्र सेनी ने बताया कि किसी विभाग में विशेषज्ञ बनने के लिए पोस्ट ग्रेजुएशन करना जरूरी है। आज हमारे देश में हालात यह है कि पीजी में सीटें कम होने की वजह से विशेषज्ञ डॉक्टरों की संख्या बहुत कम रह गई है। विडंबना यह है कि हमारे देश में मेडिकल कॉलेजों की संख्या किसी भी देश के मुकाबले सबसे ज्यादा है। उन्होंने बताया कि हमारे देश में हेल्थकेयर सेवा का भविष्य बहुत उज्ज्वल नहीं दिख रहा है।